



Símun og teir taptu

Keflavík spældi í gjár ímóti oddaliðnum í íslensku landskappingini, og tað endaði við einum teprum tapi. FH hevði undan dystinum ímóti Keflavík, har Símun Samuelsen spælir, vunnið allar sínar fyra dystir, og teir vunnu eisini tann fimta. FH legði seg á odda bæði 1-0 og 2-0, áðrenn Keflavík svaraði aftur. Símun og teir royndu at stríðast fyri at javna, men tað eydnaðist ikki. Símun Samuelsen var á vøllinum allar 90 minuttirnar.

Vande Velde vann kapping

Súkkulumaðurin Christian Vande Velde vann kappingina, sum gongur undir navninum Kring Luksemborg. Kappingin endaði sunnudagin, og Vande Velde, sum súkklar fyri danska TeamCSC, var við heilt har frammi á seinasta teininum. Harvið vardi hann sína samlaðu oddastøðu og vann Kring Luksemborg, har nógvir sterkir altjóða súkklumenn vóru við. Christian Vande Velde er 30 ára gamal og ættaður úr USA, og danir halda sigurin í kappingini í Luksemborg verða ein stóran sigur fyri sterka, danska súkkluliðið.

HB megnaði meiri enn allir hinir

Fyri fyrstu ferð í hesum kappingarárinum noyddist LÍF at fara av vøllinum, uttan at teir høvdu fingið nakra úrtøku

1. DEILD

Jóannes Hansen
joannes@sosialurin.fo

So hava øll liðini í næstbestu deildini roynt at fara av vøllinum uttan úrtøku. LÍF megnaði at fáa stig burturúr tíggu teimum fyrstu umförunum. Í 11. umfari í Gundadali móti HB fekk LÍF einki burturúr, og samstundis mistu teir plássíð røttu megin uppflytingar strikuna.

AB fekk trý stig burturúr uttan at spæla, og nú eru argjamenn saman við B71 á uppflytingar plássunum.

VB/Sumba møtti ikki upp á Argjum. Á fundi í vikuni staðfestu vágbingar og sumbingar, at teir í lötuni ikki eru førir fyri at manna lið bæði í FORMULA DEILDINI og í 1. deild. Støðan er alto einki serlig har suðuri.

AB vinnur henda dystin.

Hvussu tað fer at verða við VB/Sumba liðnum er ikki greitt enn. Hetta fer kappingarnevndin at viðgera.

TB-B71

Sandoyingar fóru av Sevmýri við einum stigi. Tað var nóg mikið til at halda tærn um oddasessin. Clayton Soares skorar hvørja ferð fyri sandoyingar. Hesa ferð hevði pinnurin verið fimm ferðir runt, tá ið miðvallarin í høgru, Magnus Olsen, spældi í dýpdina til toppskjúttan, sum sneiddi framvið einum mótstøðumanni, áðrenn hann lyfti upp um stinna TB málverjan, Predrag Markovic.

Tíggu minuttir seinni svaraði heimaliðið aftur. Eftir at B71 verjan í fyrstu atløgu hevði beint bóltinum burtur, var Kaj Roest fyrstur á, tá ið bólturin aftur kom í brotsteigin. Úr eitt sindur spískum smekkaði hann til, og bólturin fór í málið dygst undir samankomingini í handara síðunetinum. Eitt fantastiska vakurt mál, siga bæði tvørámennt og sand-



Sandoyingar hildu fast um oddasessin, tá teir á Sevmýru megnaðu at spæla javnt móti TB

Mynd: Áki Bertholdsen

Úrslitini

TB-B71 1-1 (1-1)

0-1: Clayton Soares 6.
1-1: Kaj Roest 16.

HB-LÍF 1-0 (0-0)

1-0: Høgni Joensen 60.

AB-VB/Sumba AB uttan dyst

FS Vágar04-Roynd 6-0 (1-0)

1-0: Jógvan Holm 22.
2-0: Jógvan Holm 47.
3-0: Sjúrdur Ellefsen 65.
4-0: Elfinn Ørvarodd 73.
5-0: Kim Poulsen 74.
6-0: Elfinn Ørvarodd 87.

SÍ-KÍ 3-5 (1-1)

1-0: Marcello Marcelino 3.
1-1: Jóannes Larsen 43.
2-1: Bogi Selfoss 54.
2-2: Jósup Henriksen 55.
2-3: Jósup Henriksen 60.
3-3: Wenzil Mouritsen 65.
3-4: Erling Fles 71.
3-5: Erling Fles 72.

oyingar.

Báðir partar høvdu aðrar møguleikar at gera mál, men málverjarnir gjørdu tað, sum tað verður roknað við, og báðir partar tóktust nøgdur við eitt stig.

HB-LÍF

Hóast HB var á heimavølli, og LÍF var á útivølli, so hevði HB einki ímóti leiklutinum at binda væl fyri í verjupartinum og at dúva upp á møguleikar í snaralopum og ikki minst í deydébóltstøðum. Tyngdini í álopinum bilti einki, tí tað vóru Uni Arge og Krzysztof Popczynski, ið mannaðu fremstu plássini.

HB hevði fleiri góðar møguleikar. Kanska átti Popczynski sjálvur tann størsta, men royndin fór skeivu megin stólpan. Uni Arge hevði góðan stútara eftir horna, sum var um reppið at fara í málið, og tá ið hann var komin ímillum

afturlegging, var møguleikin eisini stórur.

HB málið skoraði Høgni Joensen, tá ið ein tími var farin. Upplaggið átti John Eystberg.

Hjá LÍF var tað stórur smeitur, tá ið liðformaðurin Magnus Skoralið longu í 1. hálvleiki noyddist av vøllinum. Bárður á Lakjuni hevði risa møguleika beinavegin eftir hvíldina, og Magni Joensen hevði eisini stóran møguleika. Í báðum førum var tað 18 ára gamli HB málverjin, Birgir Poulsen, sum bjargaði.

FS Vágar04-Roynd

Hvalbingar eru framvegis sörir, men á Valloyrini gróvu teir seg ikki niður fyri at avmarka tapið. Roynd bjóðaði av frammarlaga á vøllinum, og í 1. hálvleiki vóru teir heilt væl við. Einasta málið undan hvíldini skoraði Jógvan Holm í

22. minutt, eftir at Silva og Per Joensen høvdu staðið fyri uppspælinum.

Eftir steðgin fekk FSV04 fimm mál. Jógvan Holm stútaði frísparkinnlegg frá Gisla Sveinbjørnssyni í málið í 47. minutt, Sjúrdur Ellefsen økti til 3-0 í 65. minutt, eftir nakrar ferðir aftur og fram, Elfinn Ørvarodd økti til 4-0 í 73. minutt eftir stikkbólt inn um verjuna, Kim Poulsen, sum varð skiftur inn fyri fyrstu ferð í ár, økti til 5-0, tá ið hann varð spældur leysur innanfyri frammarlaga staddu verjuna, og Elfinn Ørvarodd syrgdi fyri tennisúrslitinum, tá ið hann í 87. minutt sneiddi framvið aftasta manninum, áðrenn hann skoraði.

SÍ-KÍ

Ivaleynt var tað mest óvæntaða úrslitið, at klaksvíkingar reistu seg í Sørvági, eftir at teir á Norðoyastevnu taptu

10-1 móti B71.

Marcello umsetti við høvðinum innlegg frá Jens Eriki Rasmussen til 1-0 í 3. minutt. Klaksvíkingar sýndu væl betri hugburð enn heimamenninir, og tveir minuttir undan steðginum sendi Jóannes Larsen langskot í málið, eftir at bólturin fyrst varð beindur burtur.

Tíggu minuttir eftir steðgin legði Bogi Selfoss SÍ framum aftur, eftir uppspæl frá Peturi Niclasen. Ein minutt seinni var aftur javnt, eftir at Jósup Henriksen hevði takkað fyri gávu frá SÍ. Og fimm minuttir seinni var Jósup Henriksen aftur upp á spæl. Hann legði KÍ framum 3-2. Fimm minuttir seinni svaraði Wenzil Mouritsen aftur til 3-3 við stútara eftir horna.

KÍ liðformaðurin, Erling Fles, syrgdi við tveimum málum fyri 5-3 KÍ sigri.